

**פרשת במדבר תשס"ג**

מקוה אין פינעקס. עס האט גענומען כמעט א יאר צו ערלעדיגען דעם געלט און דעם פלאץ וואו צו בויען דער מקוה. באלט דערנאך, האבן זיי אנגעהויבן צו בויען די מקוה.

די בויען פון דער מקוה איז געגאנגען לויטן פלאן. אבער עס איז געבליבן א גרויסער פראבלעם: פון וואו זאל מען פארשאפן כשר'ע וואסער פאר די מקוה. די מקוה איז נישט געווען איבער א קוואל. וועגן דעם האבן זיי געדארפט רעגן וואסער. אבער, דער פראבלעם איז געווען אז פינעקס געפינט זיך אין א ריזיגן מדבר, וואו עס רעגענט כמעט קיינמאל נישט! דער רב פונעם קהילה האט געפרעגט א שאלה פון רב משה פיינשטיין זצ"ל. רב משה האט גע'פסק'נט אז אין אזא פאל מעג מען נעמען שניי אין אנפילן דעם מקוה.

יעצט האט מען געהאט א פרישען פראבלעם, ווייל וואו קען מען פארשאפן שניי אין די געגענט? אונזער טיירער עסקן בעני האט געטראפן אן עצה. מיט דער הסכמה פון רב משה זצ"ל, האט ער געפלאנט צו טון אזוי: ער וועט ברענגען שניי אין א טראק פון די בערג די "ראקי מאוינטענס" וועלכע זענען עטליכע שעות אוועק פון פינעקס. כדי די שניי זאל נישט פסול ווערן דורך רירן די אייזענע ווענט פונעם טראק, האט בעני געמאכט א ריזיגע האלצענע קערבעל צו האלטן די שניי. די גאנצע זאך וועט קאסטן א ריזיג סכום געלט. אבער גאר נישט האט צוריקגעהאלטן בעני.

אלעס איז געווען גרייט און בעני האט שוין באשטעלט דעם טראק. בעני איז געווען אזוי פריילעך אז זיי וועלן באלד ענדיגען דער מקוה און ער וועט קענען בלייבן אין פינעקס. אבער, די מקוה איז נאך נישט אינגאנצן גרייט געווען ווייל זיי האבן נישט געלעגט דעם דאך. אן דעם דאך האבן זיי גארנישט געקענט טון.

דעם נעקסטען טאג איז בעני אריינגעלאפן צו דעם רב פון דער קהילה. ער איז אריין מיט א גרויסן שמייכל. דער רב האט אים געפרעגט פארוואס ער שמייכלט. "איך האב געהערט אז מארגן גייט רעגענען. אפשר קענען מיר אראפנעמען דעם שטיקל סחורה פונעם דאך כדי עס זאל קענען אריינרעגענען און אונזער מקוה." דער רב האט מסכים געווען דערצו, אבער ער האט נישט געגלייבט אז עס וועט קומען א גרויסע רעגען, ווייל עס האט כמעט קיינמאל נישט גערעגענט אין פינעקס.

אין דעם נעקסטען טאג האט עס אנגעהויבן צו רעגענען. ביים אנהייב איז עס געווען נאר קליינע טראפן. דאן, צוביסלעך האט עס זייער שטארק געגאסן. בעני איז געלאפן צו דער מקוה וואו ער האט געקוקט ווי די וואסער ווערט העכער און העכער. עס האט גערעגענט דעם גאנצן טאג און נאכט. עס האט גערעגענט אזוי שטארק אז די גאסן אין פינעקס זענען איבערגעפילט געווארן מיט וואסער. ווען עס האט געענדיגט רעגענען, איז דער מקוה ב"ה געווען פיל! היינט, כמעט 30 יאר שפעטער, ניצט מען נאך אלס דעם זעלבן וואסער פון דעם שטארקן רעגן! (ווייל אין אמת'ן אריין טובל'ט מען זיך אין דעם שטאטישע וואסער, וואס רירט זיך דעם רעגן וואסער דורך השקה.) בעפאר דעם גרויסן רעגן, האט עס אלע יארן פון דער היסטאריע פון פינעקס קיינמאל נישט גערעגענט אזוי שטארק, און אין אלע יארן זייט דעמאלט האט עס קיינמאל נישט גערעגענט אזוי שטארק! (געטייטשט און גענומען פון "זורע צדקות", ר' מאיר וויקלער, עמ' 77.)

פון דער מעשה זעט מען אסאך ענינים אין עבודת ה'. אבער לאמיר ארויסברענגען איין נקודה וואס קען אונז מערר זיין יעצט ווען מען גרייט זיך צו צו דעם הייליגען יום טוב פון שבועות. רש"י הקדוש זאגט אויפ'ן פסוק אין די פרשה: "ואלה תולדת אהרן ומשה..." (במדבר גא), אז "מלמד שכל המלמד את בן חבירו תורה מעלה עליו הכתוב כאילו ילדו." ד"ה, איינער וואס לערנט תורה מיט דעם זון פון איינעם וואס קען נישט קיין תורה, באקומט די זכות אז כאילו ער האט געבוירן דעם קינד. פון דא זעט מען דעם גרויסקייט פון לערנען מיט די וועלכע זענען שוואך אין תורה: וועט מען פאררעכענט אזוי ווי זיין טאטע. נאך מער, ווייסט מען אלע מעשים טובים וואס יענער (דער שוואכער) טוט ווייל מען האט געלערנט מיט אים תורה, ווערט געראכענט אין דעם חשבון פון דעם מלמד!

זעט מען פון אונזער מעשה אז די בחורים וועלכע האבן געלערנט תורה מיט בעני, האבן די זכות פון א מקוה אין דעם מדבר פון פינעקס! נישט נאר דאס, אבער זיי האבן אויך א חלק אין אלע מצוות פון די קינדערלעך וועלכע בעני האט מיט זיי געלערנט תורה. איז לאמיר זיך מחזק זיין אין דעם ענין און זוכן שטענדיג דעם געלעגנהייט צו לערנען מיט מענטשן וועלכע האבן ביז דערווייל נישט זוכה געווען צו האבן מיט וועמען צו לערנען ווי עס דארף צו זיין. דורך דעם קענען מיר ווייזן פאר'ן אויבערשטען וויי פריילעך מיר זענען טאקע צו מקבל זיין דעם תורה און דאן וועלן מיר זוכה זיין "ללמוד וללמד לשמור ולעשות." (אבות ד,ה) גוט שבת אלע אידן.

גוט שבת אלע אידן. עס איז געווען אין די יאר תשכ"ה. אייזיק פּרעגער (נישט זיין עכטע נעמען) און זיין בני בית פון פילאדעלפיע, האבן געזוכט א "קעמפ" פער זייער 15 יעריגע בחור וואס האט געהייסן "בעני" (בנימין). לייזער, כאטש אפילו די פרעגער משפחה איז געווען שומר תורה און מצוות, האבן זיי געשיקט בעני צו שטידירען אין א פאבליק סקול. אין די נאכמיטאג שעות פלעגט בעני לערנען אין א "היברו סקול". דאס וואס בעני האט נישט געהאט א געהעריגע אידישע סביבה, האט גורם געווען אז בעני האט געבעטן פון זיינע עלטערן צו גיין צו א נישט אידישע קעמפ אין די זומער. אפילו די עלטערן זענען געווען מאדערנע, האבן זיי נישט געוואלט לאזן בעני גיין צו יענעם קעמפ. בעני האט זיך גע'עקש'נט, און די עלטערן האבן נישט געוואוסט וואס צו טון.

איין טאג דערנאך, האט בעני'ס טאטע געזען ערגעץ אן אדווערטייזמענט פאר א אידישן קעמפ וואס הייסט "קעמפ זמרה". אויפ'ן צעטל איז געשטאנען אז דער קעמפ איז אן ארטאדאקסישע קעמפ וואס איז א "לערנען שפילן קעמפ". בעני'ס טאטע האט עס געוויזן פאר בעני און ער האט מסכים געווען צו גיין צו אזא קעמפ. די עלטערן און בעני זענען ביידע צופרידן געווען. באלד דערנאך איז בעני ארויף אויף א באס און ער איז געפארן צו דעם ארטאדאקסישען קעמפ וואס מען "לערנט שפילן".

דער ערשטער טאג אין דעם קעמפ, איז בעני געווארן געווארן אז "קעמפ זמרה" איז נישט געווען קיין קעמפ וואו מען לערנט שפילן און אנדערע נערישקייטן און ביטול תורה'ס. נאר וואס? דער קעמפ איז געווען א עכטע תורה-לערנען קעמפ מיט נאר א שעה פרייע צייט יעדען טאג צו טון וואס מען וויל. יעצט האט בעני פארשטאנען דעם אדווערטייזמענט, "קעמפ זמרה" איז געווען א קעמפ וואו מען לערנט און מען שפילט, נישט א פלאץ וואו מען לערנט שפילן. בעני איז געווען זייער אנטוישט, און ער האט געוואלט כאפען דעם ערשטן באס אהיים.

אינעם ערשטן טאג ביים ערשטען שיעור, האט בעני זיך אנגערופן צו דעם רבי אין דעם בית מדרש אז ער האט קיינמאל נישט געלערנט קיין גמרא. דער רבי איז געווארן איבעראשט. אבער, בעפאר בעני האט געקענט פארשעמט ווערן, האבן עטליכע בחורים זיך אויפגעשטעלט און געזאגט אז זיי זענען גרייט צו העלפן בעני קענען לערנען גמרא. און אזוי איז טאקע געווען, די בחורים האבן שטארק מקרב געווען בעני און ער האט אנגעהויבן צו לערנען צוביסלעך. ביז דעם ענד פונעם זומער איז ב"ה בעני געווארן שטארק אינטערעסירט אין לערנען. ער איז אהיימגעקומען אן אנדערע מענטש.

נאכדעם וואס ער איז אהיימגעקומען, איז ער געווארן אימער פרומער און פרומער. עטליכע יארן שפעטער האט ער ב"ה א פייע שידוך געטון. ער האט זיך אדורך געשמועסט מיט זיין פרוי אז ער וויל מקדש זיין זיין לעבן צו לערנען תורה מיט שוואכע בחורים וועלכע האבן נישט געהאט דעם געלעגנהייט צו לערנן די הייליגע תורה.

איין טאג, א פאר יאר נאך זיין חתונה אין די יאר תשל"ה, האט בעני געהערט וועגן א געלעגנהייט צו נעמען א שטעלע אלס מלמד תשב"ד אין דעם שטאט פינעקס, עריזאנוע, בערך 2000 מיל אוועק פון דא אויפ'ן מערב זייט פון אמעריקע. דאס איז געווען א געוואלדיגע געלעגנהייט ווייל די קהילה אין יענעם געגענט איז געווען גאר שוואך, עס זענען געווען נאר צוויי שולן אין שטאט פינעקס. בעני האט שוין געטראכט ווי סאך ער וועט קענען אויפטון דארט. אבער, בעני האט געהאט ספיקות אויך, ווייל די נענסטע מקוה צו פינעקס איז געווען א שעה אוועק אין שטאט "טאסון". עס וועט זיין א גרויסע טרחה פאר בעני צו פארן צו דער מקוה יעדן טאג פאר'ן דאווענען און אין ערב שבת קודש. צום סוף, האט בעני זיך דורכגעטראכט און ער האט זיך מיישב געווען אז ער וויל נעמען דער שטעלע. אבער, ער האט געמאכט א תנאי אז ער וועט נישט בלייבן מער ווי צוויי יאר אויב זיי וועלן נישט בויען א מקוה אין פינעקס.

באלט דערנאך זענען בעני און זיין משפחה געפארן וואוינען אין פינעקס. אלעס איז געווען פיין און וואויל, בעני האט מצליח געווען מיט זיינע תלמידים, און ער האט צוביסלעך אריינגעברענגט א תורה'דיגע רוח אין דעם קליינעם תלמוד תורה. אבער, איין זאך האט געשטערט בעני: למעשה איז עס געווען גאר שווער אנצוקומען צו דער מקוה יעדן טאג פאר'ן דאווענען און אין ערב שבת קודש. ווייל כאטש אפילו עס איז געווען "נאר" א שעה אוועק, איז דאס פארן געווען גאר שווער וועגען דעם שווערן וועטער פון דער היץ און דעם ווינד אין דעם שווערן מדבר פון עריזאנוע.

בעני האט געטראכט וועגן אפלאזן און אהיימפארן פון פינעקס, אבער ער האט נישט געוואלט אפלאזן די תלמידים וועלכע האבן אזוי שטארק געברויכט א גוטען רבי'ן. וועגן דעם, איז בעני געווארן אן עסקן פאר'ן צוועק צו בויען א

רפואה שלימה להרה"צ רבי יעקב יוסף בן ח'י חנה שליט"א בתוך שאר חולי ישראל

לעילוי נשמת האשה החשובה ברכה בת ר' דוד ע"ה כ' שבט תשס"ג • לעילוי נשמת ר' נח בן ר' יודא ז"ל שתיקה יפה בשעת התפילה "כל העונה אמן בכל כחו פותחים לו שערי גן עדן." (שבת קיט):